

Антоний Васильевич Миронович
Професор, Доктор исторических наук
Заведующий кафедрой истории Центральной и Восточной Европы
Белостокского университета
г. Белосток, Польша

Антоні Мірановіч

**Прычыны рашэння звароту вуніятаў
у склад праваслаўнай царквы ў Беларусі**

Рашэння сабору Грэка-каталіцкай царквы ў справе аб'яднаньня вуніятаў з Праваслаўнай царквой пракламавана было ў Полацку 12 лютага 1839 году ў Нядзелю Праваслаўя. Праз 243 гады зноў на беларускіх землях Праваслаўная Царква вярнула сабе дамінуючу пазіцыю. Беларускі народ вярнуўся ў сваёй масе да "старажытнай грэчаскай веры", якую прынялі яго продкі ў X - XII стагодзьдзі. У праваслаўнай веры заставаліся беларусы у сваёй масе да сярэдзіны XVII стагодзьдзя, перажываючы мангольскія наезды і прасъледаваныні з боку каталіцкай польска-літоўскай улады. У 1596 годзе беларусам была навязана вунія, якая падпрадкавала іх Ватыкану.

Вунія, якую падтрымлівалі сьвецкія ўлады і каталіцкае духавенства, прывяла да рэлігійных войнаў, казацкіх паўстаньняў, а з імі да аслаблення сувязі беларускага насельніцтва з Рэчу Паспалітай, што давяло яе да занядаду. На пачатку XIX стагодзьдзя па ўсёй беларуска-літоўскай тэрыторыі, якая аказалася ў межах Рasei, засталіся толькі невялікія групы праваслаўных цэрквай і манастыроў. Дамінаваў пераважна Каталіцкі касцёл і Грэка-каталіцкая царква пасля Замойскага сабору /1720/ ўсё больш набліжалася да лацінізму. Спрыяла гэтаму ліберальная палітыка цара Аляксандра I. Аж да паўстаньня 1830 г. дзейнічалі без перашкод сэмінары і каталіцка-вуніяцкія школы. Захоўвалася тагачасная арганізацыйная структура каталіцкага і вуніяцкага касцёлаў разам з дыяцэзіямі.

На прыняцце рашэння аб аб'яднанні вуніятаў з Праваслаўнай царквой аказала ўплыў некалькі фактараў. Найважнейшым з іх было становішча Грэка-каталіцкай царквы. Вуніяцкае духавенства вучылася ў каталіцкіх сэмінарях.

Пасады ў царкве аддаваліся выхаванцам каталіцкіх сэмінарыяў, поўнасьцю падпарафаваных лацінскаму касьцёлу. Тагачасны каталіцкі епіскапат цікавіўся праблемай вуніі толькі на столькі, каб утрымаць контроль над мясцовым насельніцтвам і духавенствам. Свабода ў інтэрпрэтацыі догмаў веры ўсходняй царквы лацінскім духавенствам і перш за ёсё несур'ёзныя адносіны да традыцыі царквы, сталі прычынай парушэння прынцыпаў функцыянавання грэка-каталіцкай царквы. Вуніятаў надалей трактавалі як пераходную стадью ад праваслаўя да каталіцызму. Вуніяцкае духавенства ніколі не атрымала роўных правоў з каталіцкім клерам. Кафедры ў вуніяцкай царкве атрымалі толькі тыя людзі, што імкнуліся шляхам паступовых зъменаў наблізіць грэка-каталіцкі абрад да рымска-каталіцкага. Толькі вельмі нязначная частка манастырскага духавенства /базыльянаў/ патрабавала зраўняць іх у правах з каталіцкім духавенствам і захаваць у царкве ўсходнюю абраднасць. Палітыка іерархіі вуніяцкай царквы прывяла да зъмены ў яго літургіі, абраднасці і арганізацыйнай систэме. У рамках лацінізацыі вуніяцкай царквы былі зыліквідаваныя іканастасы, а на іх месца уведзены алтары. Масава былі ўведзены ў цэрквях амбоны, манстранцыі, канфесіялы і органы. Літургічнае адзеніне і абсталяванье храмаў набліжалася да лацінскіх касьцёлаў.

Найбольшыя зъмены былі зробленыя ў багаслужэнні, шляхам увядзення ціхіх малітваў, ціхіх чытаных службаў, а таксама ўведзена культ святых каталіцкага касцёла. Праваслаўныя літургічныя кнігі былі заменены вуніяцкімі. Зъмены ў абраднасці заключаліся, між іншым, у споведзях, хрышчэнні і ў эўхарыстыі /па каталіцкаму ўзору/. Царкоўна-славянская мова багаслужбы замянялася польскай. Папярэднюю мову пропаведзяў - старабеларускую - таксама паступова выцясьняла польская. Значныя зъмены адбыліся ў становішчы праваслаўных цэнтраў на беларуска-літоўскіх землях.

Адміністрацыйны падыход рускага праваслаўнага духавенства, пры адсутнасці выразнай палітыкі Рускай праваслаўнай царквы да новаанексіраваных да Імперыі зямель давяло да шэрагу канфліктаў з духавенствам і веруючымі. Расейскія царкоўныя ўлады дапусцілі шмат

нетактоўнасця ў да існуючых манастыроў і парафіяў праз вывазы беларускіх духоўных у глыб Расеі. На іх месца было прыслана расейскае духавенства, якое ня ведала мясцовых беларускіх традыцый і становішча праваслаўнага насельніцтва. Беларускія царкоўныя абраады вялікарускае царкоўнае духавенства адкідала як вуніяцкае. Ліквідаваны былі такім чынам ня толькі парафіі, якія на працягу двух стагодзьдзяў змагаліся за захаваныне веры сваіх продкаў, але таксама і мясцовыя традыцыі "закладныя святы", абраады, калядаваныне.

Пры гэтых зьменах дайшло да парушэння мясцовых съятасцей - памяншэння рангу культу съвятых /беларускіх/ і мясцовых царкоўных звычаяў. Пратэст насельніцтва выклікала таксама зьмена, асабліва пасля 1839 года - мовы пропаведзяў з мясцовай /беларускай і ўкраінскай/ на расейскую. Не згаджалася мясцовае духавенства і на ўмяшаныне съвецкіх уладаў у жыццё праваслаўнай царквы. Наступіла абніжэнне пазіцыі і аўтарытэту ранейшых архімандритаў і пратапопаў. Іх месца занялі расейскія ўлады [5, с. 33-38].

Перад 1839 годам грэка-каталикская царква аказалася ў цяжкім становішчы і далейшае яе існаваныне стала немагчымым. Перад ёю паўсталі альтэрнатывы: або яе поўнасцю паглыне рымска-каталикскі касцёл, злацінізаваны і спалянізаваны, або злучэныне з расейскай праваслаўнай царквой. Разумела гэта і духавенства і веруючыя вуніяцкай царквы.

Нязгода ў поглядах на далейшы лёс сваёй царквы наступіла сярод вуніятаў асабліва пасля паўстання 1830 года. Яго ўзнікненне прысыпешыў працэс пераходу вуніятаў у праваслаўе. Разумеў неабходнасць гэтага і арганізатар аб'яднаўчага сіноду Язэп Сямашка, які стаяў тады у цэнтры спраў грэка-каталикской царквы.

Язэп Сямашка нарадзіўся 25 сінежня 1798 года ў вёсцы Паўлаўка Ліпавецкага павету. Яго бацька, Цімафей Сямашка быў вуніяцкім духоўным. Пачаткі сваёй адукцыі Сямашка здабываў у праваслаўнага дыякана Бачкоўскага, а затым у Няміраўскай гімназіі. У 1816 годзе ён паступіў у Галоўную сэмінарью ў Вільні [4, с. 15], дзе пасля чатырох гадоў вучобы атрымаў званыне доктара тэалогіі. 21 сінежня 1820 году ён атрымлівае

рукапалажэнъне на духоўнага ад луцка-астрогскага вуніяцкага епіскапа Якуба Мартусевіча. Вялікія веды і інтэлектуальная пастава спрыялі таму, што Язэп Сямашка быў выбраны членам кансістара Луцкай дыяцэзіі. У 1822 годзе яго выбіраюць старшынёй гэтага Кансістара і луцкім дэканам. Яшчэ ў тым-жа годзе яго назначаюць прадстаўніком вуніяцкага дэпартамэнту ў рымска-каталіцкай калегіі ў Пецярбургу [2, с. 15]. У такім хуткай кар'еры Сямашкі ў вуніяцкай царкве рашаючымі сталі яго арганізацыйныя здольнасьці і дасканалая тэалягічная падрыхтоўка, а таксама яго адданасць дзейнасьці на карысць паляпшэння матэрыяльнага і праўнага становішча вуніятаў у Расейскай імперыі.

Яшчэ ў Пецярбургу паглыбіліся ў Язэпа Сямашкі вынесеныя з дзяцінства сымпаты да праваслаўя. Яго зачаравала царкоўная архітэктура, жывапіс і сыпей. Мастацкія ўражаныні не прынесылі яму дагматычных ці арганізацыйных адрозненій цэркваў. Свядомасць, што можна іх пазбыцца, стала падставай далейшай дзейнасьці вуніяцкага духоўнага. Дапамагло яму ў гэтым пазнаньне ў Пецярбургу праваслаўнай тэалёгіі і багацця яе рэлігійных каштоўнасцей. Пазней ён пісаў: "Я даўно пераканаўся да праваслаўя ўсходній царквы і гэта дзякуючы чытанью і дакладным пошукам, а адначасова я належаў да заходняга касьцёла..." [4, с. 30].

Пачатак дзейнасьці ў напрамку аб'яднаньня вуніятаў з праваслаўнай царквой сустрэўся з шэрагам перашкод. Супраць аб'яднаньня выступіла каталіцкая духавенства і значная частка вуніяцкага. Неакрэсленую дакладна палітыку ў адносінах да вуніятаў праводзіла іерархія расейской царквы і царская адміністрацыя. Толькі дзякуючы выключным арганізацыйным здольнасцям Язэпу Сямашку, удалося стрымаць далейшую лацінізацыю вуніяцкай абрааднасці і зацікавіць планам аб'яднаньня сваіх аднаверцаў і важныя персоны ў Маскве і Пецярбургу [1, с. 866]. Такога роду дэйнасьць ён мог пачаць пасля таго, як у кансісторыі прыняў на сябе ўсе справы звязаныя з існаваньнем грэка-каталіцкай царквы ў Рэсеi.

У 1827 годзе Язэп Сямашка апрацаваў мэмарыял аб стане грэка-

каталіцкай царквы ў Pacei, у якім прааналізаваў гісторыю вуніі і запрапанаваў план аб'яднання вуніятаў з праваслаўнай царквой. Праект атрымаў падтрымку цара Мікалая I. У 1828 годзе былі зробленыя першыя значныя крокі, якія аддзялялі вуніятаў ад католікаў, між іншым, утворэньне незалежнай грэка-каталіцкай калегіі і рэарганізацыя царквы. З чатырох вуніяцкіх дыяцэзій былі створаны дзьве: беларуская і літоўская [3, 15-36].

У адрозненіі ад іерархіі Рускай праваслаўнай царквы Язэп Сямашка паступова ўводзіў змены ў систэме кіраванья царквой, абрадах, традыцыі і літургіі. Напрыклад, была ўведзена забарона высылаць вуніятаў у каталіцкую семінарыю ў Вільні, арганізацыя вуніяцкай семінарыі ў Жыровічах, увядзеніе ў асновы вуніяцкага навучання систэмы праваслаўнага школьніцтва, зраўнаныне ў правах вуніятаў з праваслаўнымі ў школах. Уведзеныя ў 1828-1829 гадох змены давялі да аддзялення вуніяцкай іерархіі ад каталіцкай, арганізаваныя ўласнага школьніцтва і узросту праваслаўных настрояў сярод духавенства і верных грэка-каталіцкай царквы.

Язэп Сямашка, ведаючы гісторыю ўвядзення вуніі, імкнуўся ўсімі сіламі не дапусціць да насільля пры яе ліквідацыі, ён дасканала разумеў, што аб паставе верных вырашаць іх духоўныя. Тому ён пісаў: "Просты народ стане праваслаўным так хутка, як хутка яго духавенства стане праваслаўным" [4]. Яго ацэнка знайшла пацверджаныне ў гісторыі. Вуніяцкія парафіі хутка становіліся праваслаўнымі, калі перайшлі на "грэцкую веру" іх прыхадзкія святары. Там, дзе святары супраціўляліся прыняццю праваслаўя, даходзіла да пратэстаў і бунтаў. Каб працэс аб'яднання меў больш лагодныя характеристары, асаблівая роля была прыпісаная вуніяцкім школам, у першую чаргу семінарыям у Полацку і Жыровічах. Там выхоўвалі духоўных у духу адзінства веры і культуры з Праваслаўнай царквой.

1829 год прынёс дзьве значныя падзеі - каранацыя Мікалая I на караля Польшчы і высьвячэніе Язэпа Сямашкі на епіскапа. Абодва адыгралі важную ролю ў справе аб'яднання вуніятаў з Праваслаўнай царквой. Праца над падрыхтоўкай аб'яднаўчага сі-ноду была прысьпешаная ў сувязі з пачаткам лістападаўскага паўстання. Яго нэгатыўна асудзіла іерархія вуніяцкай царквы [3,

с. 24]. Сямашка выкарыстаў удзел вуніяцкіх духоўных у паўстаньні як прычыну для таго, каб распусціць многія базыльянскія манастыры.

Дацэнъваючы лаяльную паставу епіскапа Язэпа, царскія ўлады выразілі згоду, каб Сямашка быў выбраны ардынарыям літоўскай кафедры. Уваход Сямашкі на гэтую пасаду практычна абазначаў пачатак аб'яднаньня вуніятаў з Праваслаўнай царквой. Важнай перашкодай у гэтым была палітыка новаўтворанай праваслаўнай дыяцэзіі ў Полацку. Епіскап Смарагд, па нацыянальнасьці рускі, ня ведаў спэцыфікі праваслаўя на Беларусі, а tym больш вунії. Яго адміністрацыйныя мэтады ліквідацыі вунії выклікалі шмат пратэсту мясцовага насельніцтва. Увядзеньне вялікарускага праваслаўя, нішчачы мясцовыя традыцыі, неахвотна прымалася праваслаўнымі ў Полацкай дыяцэзіі. Зноў пачалі адраджацца пракаталіцкія сымпатыі часткі вуніяцкага духавенства. У такім становішчы Сямашка ўнёс прапанову аб падпрацаваньні вуніяцкай калегіі Свяшчэннаму Сіноду Расейскай Праваслаўнай Царквы, а пасля яе адхілення 12 мая 1833 года, складае просьбу аб прыняцьці вуніятаў у склад Праваслаўнай царквы. Адначасова літоўскі епіскапат праводзіць значныя рэформы ў грэка-каталіцкай царкве. Ён ліквідуе права патранату і кцітарства, уводзіць у вуніяцкую царкву праваслаўныя служэбнікі і літургічныя кнігі. У царкву вяртае іканастасы, праваслаўныя прадметы абраду і літургічнае адзеніне.

Каб хутчэй правесці гэтыя зьмены ў жыцьцё царквы, Язэп Сямашака высьвяціў у студзені 1834 году трох дадатковых епіскапаў: Васіля Лужынскага, Ёзафата Жарскага і Антона Зубко. Сам літоўскі епіскап правёў візытацыю вуніяцкіх цэркваў, каб пераканацца ў адносінах духавенства і верных да яго рэформаў. У час візытацыі ён таксама зьбіраў подпісы духоўных пад дэкларацыяй далучэння да Праваслаўнай царквы. Праціўнікаў аб'яднаньня сустрэкалі рэпрэсіі: 130 дэканаў, нязгодных з рэформамі літоўскага ўладыкі, былі адсунутыя ад пасад і пасаджаныя ў манастыры [3, с. 30]. Рэакцыяй на дзейнасць Сямашкі былі пратэсты верных часткі вуніяцкіх парафій, асабліва на Беласточчыне. Выступленыні адбыліся асабліва там, дзе прыхадзкія святыя былі выпускнікамі каталіцкай семінарыі і поўнасцю спаліваліся,

як гэта было, напрыклад, у 1838 годзе з Антонам Сасноўскім у Кляшчэлях.

1835-36 гады былі пэрыядам далейших рэформаў у вуніяцкай царкве. Была зьменена арганізацыйная структура, уведзены праваслаўныя літургічныя кнігі, ўнутраныя ўпрыгожаныні вуніяцкіх цэркваў сталі падобнымі да праваслаўных. Нягледзячы на антыбеларускую паставу полацкага епіскапа Смарагда і ўзмоцненай агітацыі каталіцкага духавенства, наступаў таксама ў святароў грэка-каталіцкіх узрост съядомасыці. Гэты факт дазволіў Язэпу Сямашку зноў звярнуцца да расейскага Сінода Праваслаўнай Царквы пісьмом ад 24 верасня 1836 году аб дазволе пераходу на праваслаўе. На гэты раз царскія ўлады зарэагавалі хутка. У студзені 1837 году быў выдадзены царскі ўказ аб перадачы ўсіх спраў грэка-каталіцкай царквы пракурору Сінода. Адначасова літоўскі епіскап прыняў зноў візытацыю вуніяцкіх парафій літоўскай і беларускай дыяцэзій, падрыхтоўваючы духавенства да пераходу на праваслаўе.

Сямашка задаволена сцвярджаў, што ўсе цэрквы літоўскай дыяцэзіі сваім унутраным выглядам нагадваюць цэрквы да 1596 году. Іншае становішча было ў беларускай дыяцэзіі, якой кіраваў мітрапаліт Булгак, непрыхільна настроены да аб'яднанья. Толькі яго съмерць у 1838 годзе і замена Васілем Лужынскім, прыхільнікам аб'яднанья, падрыхтавала беларускую дыяцэзію да прыняцця праваслаўя.

З сакавіка 1838 году Язэп Сямашка стаў старшынёй грэка-вуніяцкай калегіі. З гэтага года ёсьць дакладныя дадзеныя аб адносінах вуніяцкага духавенства да ідэі аб'яднанья. У літоўскай дыяцэзіі з 1057 духоўных за аб'яднанье выказалася 760, а ў беларускай з 680 падпісалася 186 [3, с. 34]. Антыправаслаўнае стаўленне духавенства ў беларускай дыяцэзіі было вынікам неразважнай дзеянасці епіскапа Смарагда. Каб зъмяніць такое не зусім прыязнае становішча, Сямашка на пачатку 1839 года разам з берасцейскім епіскапам Антонам Зубко едзе ў Полацк і праводзіць широкую агітацыю за аб'яднанье. 12 лютага 1839 у Праваслаўную нядзелю сабраўся Сабор, у якім удзельнічалі літоўскі епіскап Язэп Сямашка, полацкі - Васіль

Лужынскі і берасьцейскі - Антон Зубко, 24 вышэйшых духоўных, а таксама былі прадстаўнікі съвецкай грамадзкасці. На саборы было пракламавана аб'яднанье, а дакумэнт гэты падпісалі ўдзельнікі Сабору. Адначасова быў накіраваны ліст да сінода і да цара Мікалая I з просьбай прыняць іх у склад Праваслаўнай Царквы. Да пасланьня ў быў далучаны сыпісак 1305 духоўных, якія выказаліся за аб'яднанье.

25 сакавіка 1839 году Сінод Расейскай Праваслаўнай Царквы выдаў наступнае паведамленыне : “Епіскапаў, духавенства і верных да сёньня грэка-вуніяцкай царквы згодна з правамі і прыкладамі айцоў Царквы прымаем у нашу праваслаўна-каталіцкую усходнюю ўсерасійскую Царкву” [4, с. 51-52].

Грэка-вуніяцкую калегію назвалі літоўска-беларускай і падпарафавалі яе Сіноду. Узначаліў яе павышаны да годнасці архіепіскапа Язэпа Сямашка. Такім чынам адбылося афіцыйнае аб'яднанье грэка-каталіцкай царквы з праваслаўнай царквой на Беларусі і Літве. /Аднак уніфікацыя ўсіх вуніятаў з праваслаўем працягвалася аж да І сусьветнай вайны/.

Дакумэнт ад 12 лютага 1839 году прынёс глыбокія рэлігійныя і палітычныя перамены. Наступіла афіцыяльная ліквідацыя грэка-каталіцкага абраду ў Рэсе і ўзрост значэння Рускай Праваслаўнай царквы на землях далучаных да імперыі.

Пастанова Сінода ў Полацку ліквідавала рэлігійны разлом сярод беларусаў, які быў зроблены ў 1596 г. на берасьцейскім саборы. Паварот вуніятаў у праваслаўе быў паражэннем палітыкі падпарафаванья беларускага і украінскага насельніцтва кіраўніцтву Ватыкану. Увядзеньне вуніі не зыліквідавала Праваслаўнай царквы ў Рэчы Паспалітай. Берасьцейскі сабор давёў толькі да грамадzkіх і рэлігійных канфліктаў, што толькі ў выніку ўсяго гэтага прысьпешыла ўпадак Польскай дзяржавы. Абарона правоў дысыдэнтаў /праваслаўных і пратэстантаў/ сталася прэтэкстам да паздзелаў Польшчы.

Разборы Рэчы Паспалітай стрымалі разьвіцьцё вуніі. Ужо ў пэрыяд чатырохгадовага сойму перадавыя польскія патрыёты зразумелі неабходнасць зрайнаньня ў правах прыхільнікаў "грэчаскай веры" з іншымі веравызнаньнямі. Палякі нават падумалі аб стварэнні Патрыярхата Праваслаўнай Царквы ў Рэчы

Паспалітай. Упадак Рэчы Паспалітай паставіў вуніятаў перад альтэрнатывай: пераход на каталіцызм, або зварот да веры сваіх продкаў. Становішча вуніяцкай царквы разумелі і яго кіраўнікі. У вызначэнні кірунку выбару памагло вуніяцкай іерархіі зразуменне факту поўнага падпарадкаваньня - дагматычнага, абрадавага і культавага - Каталіцкаму касьцёлу. Зразуменне кіраўніцтвам страты ўсходняга харектару Грэка-каталіцкай царквы - было першым крокам да паяднаньня з Праваслаўнай царквой. Вуніяцкае беларускае і ўкраінскае грамадзтва, культурна звязанае з рускім і ўваходзячае ў склад Расейскай імпэрыі, раней ці пазней павінна было аказацца ў Праваслаўнай царкве. Моўныя, абрадавыя арганізацыйныя адрозненіні прымусілі Сямашку да эвалюцыйнага пераходу вуніятаў на праваслаўе. Памагала гэтай эвалюцыі некалькі фактараў: частковае дагматычнае адзінства, царкоўна-славянская мова, усходняя систэма съветапоглядаў і маральныя прынцыпы.

Літаратура

1. Ботяновский, В. Ф. Иосиф Семашко и воссоединение униатов // Исторический вестник. – 1893. – Т. XIV. – с. 866.
2. Киприянович, Г. М. Высокопреосвященный Иосиф Семашко, митрополит литовский и виленский. – Вильно, 1894. – с. 15.
3. Петручук, В. Жыцьцё і дзеянасьць Язэпа Сямашкі - мітрапаліта літоўскага і віленскага /1798-1868/. – Беласток, 1988, – с. 14 -36.
4. Семашко, И. Записки митрополита литовского. – Санкт-Петербург, 1893. – с. 15.
5. Mironowicz, A. Kościół prawosławny na ziemiach polskich w XIX i XX wieku. – Białystok, 2005. – с. 33– 38.